

## యోగశాన్తిజ్ఞానప్రదం గణేశస్తోత్రమ్

{|| యోగశాన్తిజ్ఞానప్రదం గణేశస్తోత్రమ్ ||}

శ్రీగణేశాయ నమః ।

సనకాద్యా ఊచుః ।

ధన్యోఽసి నృపశార్దూల బుద్ధిస్తే పరమాద్భుతా ।

నిర్వేదం రాజభోగేభ్యః సమ్రాప్తః పృథులశ్రవాః ॥ ౧॥

యోగశన్తిమయం పూర్ణం గణేశం విద్ధి భూమిప ।

తం భజన్య మహాభక్త్యా తయా శాన్తిం గమిష్యసి ॥ ౨॥

ఏకదా స్మ వయం సర్వే సజ్జతాః శఙ్కరాలయమ్ ।

వటమూలే సమాసీనం పశ్యామో ధ్యానసంస్థితమ్ ॥ ౩॥

తమ్ ప్రణమ్య స్థితాః సర్వే వయం వినయసంస్థితాః ।

స్తోత్రైస్తం బోధయంతశ్చ బుబోధ వై శివస్తతః ॥ ౪॥

త్యక్త్వా ధ్యానం గణేశాయ నమో వదతమాదరాత్ ।

శ్రుత్వా బ్రాహ్మ వయం తస్మై పృచ్ఛామః సంశయాన్వితాః ॥ ౫॥

కోఽసౌ గణాధిపః స్వామిన్నమసి త్వం కథం ప్రభో ।

శివః సహజరూపస్త్యం స్వాధీనః సతతం మతః ॥ ౬॥

అస్మాకం వచనం శ్రుత్వా శివో హర్షసమన్వితః ।

జగాద జ్ఞానమాద్యం యద్గాణపత్యం స శాన్తిదమ్ ॥ ౭॥

శ్రీశివ ఉవాచ ।

బ్రహ్మ యత్కథ్యతే వేదైః కథం తత్ర ప్రవర్తతే ।

స్వాధీనం సహజం విప్రాపరాధీనం త్రిధాభవమ్ ॥ ౮॥

కర్మయోగాదిభేదేన వేదేషు వేదవాదిభిః ।

నానావిధం వర్ణితం యద్ బ్రహ్మ తన్మాయయాన్వితమ్ ॥ ౯॥

కర్మణాం సకలానాం సంయోగో బ్రహ్మణి జాయతే ।

తేన కర్మాత్మకం బ్రహ్మ తదజ్ఞానాధికం మతమ్ ॥ ౧౦॥

సమూహాత్మకశబ్దశ్చ గణ ఇత్యభిధీయతే ।

బాహ్యస్తరాధిభేదేనాసంయోగే సమూహో మతః ॥ ౧౧॥

అన్నప్రాణాదికాః శబ్దా బ్రహ్మణో వాచకా మతాః ।

తే సర్వే గణరూపాశ్చ తేషాం స్వామీ గణేశ్వర ॥ ౧౨॥

సంయోగాఽయోగకాద్యో యే నానా యోగా మతా బుధైః ।

యోగానాం యోగరూపోఽయం గణేశో నాత్ర సంశయః ॥ ౧౩॥

గణో యోగాత్మకః ప్రోక్తస్తసమాత్తస్య గణా వయమ్ ।

యోగరూపం విశేషేణ సమామో భక్తిసంయుతాః ॥ ౧౪॥

మాయా విఘ్నాత్మికా ప్రోక్తా భ్రాన్తిదా బిమ్బభావతః ।

తాం జయన్తి జనా ఈశా విఘ్నరాజస్య సేవయా ॥ ౧౫॥

భవన్తి తే బ్రహ్మభూతా యోగీన్ద్రా గాణపాః స్మృతాః ।

అహం గణేశరూపో వై భిన్నం మాయామయం మతమ్ ॥ ౧౬॥

చిత్తం పఞ్చవిధం ప్రోక్తం సా బుద్ధిర్వివిధాత్మికా ।

తత్రైశ్వర్యం చ యత్ప్రోక్తం సిద్ధిదః సా పరమాద్భుతా ॥ ౧౭॥

తత్ర యద్ బిమ్బభావేన గణేశః ప్రతితిష్ఠతి ।

మాయాభ్యాం మోహితోఽత్యంతం సర్వత్రాసౌ విరాజతే ॥ ౧౮॥

బిమ్బభావం పరిత్యజయ గణేశస్త్వేవ సేవయా ।

పఞ్చధా చిత్తముత్పృజ్య స్వయం చింతామణిర్భవేత్ ॥ ౧౯॥

గణేశోఽహం యదా విప్రాస్తదా కుత్ర ప్రవర్తతే ।

సంయోగో మే తథా యోగః శాన్తియోగం లభేత్తతః ॥ ౨౦॥

న భిన్నోఽహం కదా తస్మాద్గణేశాన్నాత్ర సంశయః ।

యోగీష్ఠః శాన్తియోగేన బ్రహ్మభూతో భవిష్యతి ॥ ౨౧॥

ఏతదేవ మదీయం యద్గుహ్యం ధ్యానం ప్రకీర్తితమ్ ।

అతో గణేశదాసోఽహం తం నమామి సదా ద్విజాః ॥ ౨౨॥

ఏవముక్త్వా మహాయోగీ వీరరామ స శఙ్కరః ।

ఉచ్చిన్నసంశయా జాతాః సనకాద్యా వయం నృప ॥ ౨౩॥

విచరామో మహీమేతామ్ స్వర్గేషు వివరేషు ।

యోగమార్గేణ యోగీశా గాణపత్యస్వభావతః ॥ ౨౪॥

గణేశదర్శనే జాతా లాలసా వయమాదరాత్ ।

తస్మిన్కాలే గణాధీశః కశ్యపస్యాత్మజోఽభవత్ ॥ ౨౫॥

కాశీరాజో మహాభక్తో గాణపత్యపరాయణః ।

తస్య గృహే గతో దేవః స్వకీయాచార్యసాధనాత్ ॥ ౨౬॥

దర్శనార్థం వయం తత్ర గతాః కాశ్యాం మహామతే ।

దర్శయామో గణేశం స్మ బ్రహ్మచారిస్వరూపిణమ్ ॥ ౨౭॥

తమ్ ప్రణమ్య వయం రాజన్ స్థితా భక్త్యా సమన్వితాః ।  
బాలరూపధరం దేవం స్తుమః స్మ బాలయూథగమ్ ॥ ౨౮॥

సనకాద్యా ఊచుః ।  
నమో వినాయకాయైవ కశ్యపప్రియసూనవే ।  
అదితేర్జరరోతున్న బ్రహ్మచారిన్నమోఽస్తు తే ॥ ౨౯॥

గణేశాయ సదా మాయాధారాయ తద్వివర్జిత ।  
భక్తీనాయ వై తుభ్యం హేరమ్భాయ నమో నమః ॥ ౩౦॥

తద్ బ్రహ్మ శాశ్వతం దేవ బ్రహ్మణాం పతిరజ్ఞానా ।  
యోయామోగాదిభేదేన క్రీడసే నాత్ర సంశయః ॥ ౩౧॥

ఆదిమధ్యాంతరూపస్త్యం ప్రకృతిః పురుషస్తథా ।  
నాదానన్దౌ చ సూక్ష్మస్త్యం స్థూలరూపో భవాన్ ప్రభౌ ॥ ౩౨॥

సురాసురమయః సాక్షాన్నరనాగస్వరూపధృక్ ।  
జలస్థలాదిభేదేన శోభసే త్వం గజానన ॥ ౩౩॥

సర్వేభ్యో వర్జితస్త్యం వై మాయాహీనః స్వరూపధృక్ ।  
మాయామాయికరూపశ్చ కో జానాతి గతిం పరామ్ ॥ ౩౪॥

కథం స్తుమో గణాధీశం యోగాకారమయం సదా ।  
దేవా న శంభుముఖ్యాశ్చ శక్తాః స్తోతుం కదాచన ॥ ౩౫॥

వయం ధన్యా వయం ధన్యా యేన ప్రత్యక్షతాం గతః ।

అస్మాకం యోగినాం ధుణ్ణే కులదేవస్త్వమజ్ఞాసా ॥ ౩౬॥

ఇత్యుక్త్వా మౌనమాస్థాయ ననామ దణ్డవచ్చ తమ్ ।

ఉవాచ నో గణాధీశో భక్తిభావనియన్త్రితః ॥ ౩౭॥

వినాయక ఉవాచ ।

భవద్భిర్యత్యతం స్తోత్రం మదీయం యోగశాన్తిదమ్ ।

భవిష్యతి మహాభాగాః పఠతః శృణ్వతః సదా ॥ ౩౮॥

యం యమిచ్ఛతి తం తం వై దాస్యామి స్తోత్రభావతః ।

భవన్తో గాణపత్యాశ్చ భవిష్యథ యథా శివః ॥ ౩౯॥

ఏవముక్త్వా స్వయం బాలశ్చిక్రీడ ప్రాకృతో యథా ।

బాలకైః సహ యోగాత్మా కాశ్యపః పూర్వవన్న్మపః ॥ ౪౦॥

వయం కాశీపతే రాజన్ దర్శనార్థం గతాస్తతః ।

తేనాపి మానితాః సమ్యక్ భుక్త్వా చ స్వపదే పునః ॥ ౪౧॥

ఏతత్తే కథితం సర్వం యోగశాన్తిమయం మహత్ ।

జ్ఞానం పూర్ణం గణేశఖ్యం తం భజన్య గణాధిపం ॥ ౪౨॥

ఇతి శ్రీముద్గలపురాణాంతర్గతం గణేశస్తోత్రం సమాప్తమ్ ।

Encoded and proofread by

Karthik Chandan.P (kardan5380@yahoo.com)

Amith K Nagaraj (amithkn@rediffmail.com)

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

YogaShantiGnanaPradam Ganadhisha Stotram Lyrics in Telugu PDF

% File name : yogashAntigaNesha.itx

% Location : doc\\_ganesha

% Author : Traditional

% Language : Sanskrit

% Subject : philosophy/hinduism/religion

% Transliterated by : Karthik Chandan.P (kardan5380 at yahoo.com) Amith K Nagaraj

% Proofread by : Karthik Chandan.P, Amith K Nagaraj (amithkn at rediffmail.com)

% Description-comments : mudgalapurANa

% Latest update : January 2, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 12, 2015 ] at [Stotram](http://Stotram) Website